



“आशा-तृष्णा”

- “हरि सो हीरा छाडि कै करहि आन की आस । ते नर दोजक जाहिगे सति भाखै रविदास ।” (1377)
- “आसन मारे कया भया, मुई न मन की आस । ज्यों तेली के बैल को, धर ही कोस पचास । बहुत पसारा जिन करै, कर थोरे की आस । बहुत पसारा जिन किया, तेई गये निरास । कबीर सो धन सचिये जो आगे को होय । सीस चढ़ाये गाठरी, जात न देखा कोय । त्रिस्ता अग्नि प्रलय किया, तृप्त

न कबहूं होय । सुर नर मुनि ओ रंक सब, भस्म करत है
सोय ।”

(कबीर-1369)

“बडे वडे राजन अरु भूमन ता की त्रिसन न बूझी । लपटि
रहे माइआ रंग माते लोचन कछू न सूझी । बिखिआ महि
किन ही त्रिपति न पाई । जिउ पावकु ईधनि नही थापै बिनु
हरि कहा अघाई । रहाउ ॥ कामवतं कामी बहु नारी परग्रिह
जोह न चूकै । दिन प्रति करै करै पछुतापै सोग लोभ महि
सूकै ।”

(5-672)

“धिगु एह आसा दूजे भाव की जो मोहि माइआ चितु लाए ।
हरि सुख पल्हरि तिआगिआ नामु विसारि दुख पाए । मनमुख
अगिआनी अंधले जनमि मरहि फिरि आवै जाए । कारज
सिधि न होवनी अंति गइआ पछुताए । जिस करमु होवै तिसु
सतगुर मिलै सो हरि हरि नामु धिआए । नाम रते जन सदा
सुखु पाइन्हि जन नानक तिन बलि जाए । आसा मनसा
जगि मोहणी जिनि मोहिआ संसारु । सभ को जम के चीरे
विचि है जेता संभु आकारु । हुकमी ही जमु लगदा सो उबरै
जिसु बखसै करतारु । नानक गुरपरसादी एहु मनु तां तेरे
जा छाडै अहंकार । आसा मनसा मारे निरासु होइ गुर सबदी
वीचारु । पउडी ॥ जिथै जाईए जगत महि तिथै हरि साई ।
अगे संभु आपे वरतदा हरि सचा निआई । कूडिआरा के मुह

सारा जगत आशा और तृष्णा दे अधीन जो कुछ वी ऐ एकत्र कर रेहा है, जड़ या चेतन पदार्थ, वस्तुआं या संबंध, ऐ सारी एकत्रित वस्तुआं और इन्हांनूं कायम करन लई अपनाई गई क्रिया जीवात्मा नूं जन्म और मरण, बार - बार इस जगत दे विच सूक्ष्म और कारण लोकां दे विच ऐ सारे दुख उसनूं सहणे पैदे हन । इक जन्म दा दुख इस जगत दे विच अगर सुख है, ते इन्सानी जन्म दे विच है । जिस चोले नूं लै करके इस वक्त असी ऐत्थे बैठे हां, सिर्फ इसी चोले दे अधीन सुख मौजूद है और इस सुख नूं अगर असी देखणा चाहंदे हां, हस्पतालां दे विच जा करके, जेलां दे विच, कोर्ट कचहरियां दे विच या इस जगत दे विच जिस जगह असी रहंदे हां, अखां खोल करके अगर असी देखिये, ते सुख सानूं नाम - मात्र नूं वी प्राप्त नहीं है । जिस चोले दे विच सुख दी सम्भावना है, उस चोले नूं प्राप्त करके अगर जीवात्मा सुख नूं प्राप्त न कर सके, ते बाकी चोले जेड़े ने 84 लख जामे, उन्हां दा की हशर हो रेहा है इस बारे असी कदी विचार नहीं कीती ! जिन्हां देवी - देवतेयां नूं असी दिन - रात याद करदे हां, पूजन लगे हां, उन्हांनूं किस तरीके दे दुख, चिंता मौजूद है उन्हां दी जिन्दगी दे विच, इन्हां दे बारे असी कदी विचार नहीं कीता । क्यों ? साडी ओत्थे तक पहुँच नहीं है । जीवात्मा अंधी और बहरी है, इस जगत दे विच, इस

पिंजरे दे विच जो अखां सानूं मिलियां हन, इन्हां दे जरिये मन, बुद्धि, इन्द्रियां, इन्हां दी इक सीमा है और सीमा तक ही असी आभास नूं प्राप्त कर सकदे हां । फिर जो अति सूक्ष्म लोक हन, उन्हांनूं देखण वास्ते जो ज्ञान दी अख चाहिदी है, ऐसा ज्ञान जिसदे नाल इस मृत लोक दे विच वी ऐ जीवात्मा जदों विचरण करदी है, ते ऐनूं ठोकरां खाणियां पैदियां हन जन्म और मरण दीयां, ज्ञान दी अख न होंण करके उन्हां लोकां दी असी पहुँच नहीं रख सकदे । इस लोक दी जो सच्चाई है, उस तों वी असी अंधे हा उसदा कारण की है लोलुप्ता, लालच, किस चीज दा ? सुखजन्य पदार्थां दा, संजोग करके इस जगत दे विच जो कुछ वी इस जीवात्मा नूं प्राप्त है संजोग करके है ।

“संजोग विजोग दुइ कार चलावहि लेखे आवहि भाग ।” ऐ सारी रचना करम ऊपर आधारित है, जो कुछ वी प्राप्त है करमानुसार है । जीवात्मा भुल चुकी है, संगत नाल इच्छा करदी है, भ्रम है ! इच्छा नाल कोई पदार्थ या संबंध नूं प्राप्त नहीं कर सकदा अज तक न होया है, न होयेगा ! कारण की है ? ऐ रचना दा आधार, पिछले जन्मां विच कीती गई क्रिया उसदा effect जिसनूं प्रबध कहंदे हां, उसनूं लै करके इस जीवात्मा नूं कोई न कोई पिंजरा दिता जांदा है । बाणी दा उपदेश है, पहले प्रबध दी रचना कीती गई फिर शरीर नूं रचया

गया या ते बाणी झूठी है या साडा कडया गया अर्थ झूठा है !
असी कहंदे हां शरीर दा पोषण कर रहे हां, संसार नूं चला रहे
हां, बहुत सारे संबंध और वस्तुआं नूं एकत्र कर रहे हां, अगर
असी नहीं करागे असी भुखे मर जावागे, समाज दी पालना नहीं
हो सकदी । भ्रम है ! ऐ सारी रचना जीवात्मा नूं जो दिती गई
है प्रबध नूं इकट्टा करके, प्रबध की है ? पिछले जन्मां दी क्रिया
दा effect पहले ओ एकत्रित कीता गया, उसदे अनुसार ऐ
जामे दी रचना कीती गई जैसा effect है वैसा ही जामा है,
चाहे निचले जामे ने, चाहे उतले । उत्तम भोगी, सूक्ष्म, कारण
लोक या इस मृत लोक दे विच सृष्टि का सिरमोर मनुखा
जन्म, मनुखा चोला यानि कि प्रबध करम दी जरूरत है, क्रिया
दी जरूरत है । बिना क्रिया दे, गीता दे विच इस भाव नूं स्पष्ट
कीता गया, बिना क्रिया दे कोई वी सूट या पिंजरा स्थिर नहीं
रह सकदा, क्रिया करनी पयेगी ! क्रिया दे ऊपर आधारित है ऐ
सारा जड़ और चेतन लोक त्रिकुटी तक दा राज । जिसनूं असी
ब्रह्म कहंदे हां, अकाल दी इक नकल काल, उसदे अधीन ऐ
सारी रचना है और ऐ रचना दा आधार मृत्यु और क्रिया यानि
करम है और जिस पिंजरे दे विच जीवात्मा नूं रखया जांदा है,
उसनूं वी कायम रखण वास्ते कुछ क्रिया करनी पैंदी है । इस
तों विचार कर लईये, कि सारी रचना दा आधार और चलाण

वाला कोई होर है । “काइआ अंदर जगजीवन दाता वसे सभना
 करे प्रतिपाला ।” इस तुक दा वी असी अर्थ नहीं समझे, क्योंकि
 साडे विच वी “मैं” है । “मैं” कर रेहा हां, “मैं” चला रेहा हां और
 ओदे अनुसार ही इच्छा है और इच्छा नूं पूर्ण करन लई तृष्णा
 हवस है । यानि कि क्रिया ते करनी है पर निष्कामता दी और
 असी कर केड़ी कर रहे हां ? कामना दी । कामना बंधन दे
 विच है, इस बंधन तों असी मुक्त नहीं हो सकदे । असी किसी
 वी चोले दे विच स्थिर नहीं रह सकदे । कैसी विकट रचना है,
 कितना सूक्ष्म जाल है और असी अंधे हो करके बैठे हां । असी
 विचार ही नहीं कीता, कि असी किस तरीके दे नाल जाल दे
 विच्यों निकलण दी बजाय अपनाई गई क्रिया दे द्वारा इसदे
 विच होर फँसदे जा रहे हां । सवाल कीता जांदा है, कि ऐ इच्छा
 किस तरीके दे नाल खत्म हो सकदी है ? “हरि सो हीरा छाडि
 कै करहि आन की आस ।” बाणी दे विच स्पष्ट उपदेश है “ते
 नर दोजख जाहिगे” मनुखे जन्म विच आ करके नर यानि
 मनुष्य, उन्हांनूं नरकां दी प्राप्ति है, जेड़ी क्रिया उन्हाने अपना
 रखी है । इस जगत दे विच हरी यानि परमात्मा उसदी तुलना
 कीती गई है हीरे दे नाल । हीरा जड़ है, परमात्मा परम चैतन
 । ऐ निकलण दा उपाय दस (बता) रहे हन, जिस जीवात्मा ने
 इस मनुखे जन्म दे विच उस रतन नूं, उस हीरे नूं प्राप्त कर

लेया । इसनूं हरी केहा गया है और इसदे अलावा किसी होर कामना दे अधीन ओ क्रिया इस जगत दे विच जड़ या चेतन वस्तु नूं प्राप्त करना या कायम रखण वास्ते ओ नर वास्ते, ओ मनुखे जन्म तों निचली जूनां दे विच सूक्ष्म लोकां दे विच नरकां दा अधिकारी है ऐ बाणी दा फैसला है । अक्लमंदी किसदे विच है ? व्याख्या कीती विवेकता । विवेकता किस जन्म विच है ? सिर्फ मनुखा । देवी - देवता लोक जो हन, ऐ भोगी जूनां हन, उन्हां दे विचार करन दे बाद वी असी देखिये विवेकता दा अभाव है । क्यों ? ओ सिर्फ पुन कर रहे हां अच्छे पुन करमां दा भोग करके, भोग तों अगे उन्हांनूं सोझी नहीं है । **“इन्द्र सुरपति”** पूरे देव लोक दा पति, देवियां दा राजा इन्द्र । अगर विवेकता होंदी, गौतम ऋषि दी पत्नी आहिल्या दे ऊपर मन क्यों डोलदा ? नतीजा ! शरीर दे हजार भाग, हजारों साल समुंद्र दे विच मुँह छुपाणा और उसदे बाद प्राप्ति ब्रह्मा द्वारा माफी और उसदे बाद रावण दे पुत्र मेघनाथ द्वारा कैदी बणा लेंणा । वजह की सी ? विवेकता दा अभाव है । असी ऐ साखियां पढ़दे हां, कदी विचार नहीं करदे, कदी उन्हां दे ऊपर अमल नहीं कीता । अगर इन्द्रलोक दे राजा दा ऐ हशर हो सकदा है इक इच्छा अनुपूर्ति करन वास्ते काम दे अधीन, साडा क्या हशर होयेगा, जेड़े इस मृत लोक विच हर पल, हर घड़ी मौत

दीयां घड़ियां गिन रहे हां ? सुत्ते बैठे हां, होश ही नहीं है पंजे
 (पाँचों) डाकू लुट रहे ने इस घर नूं काम, क्रोध, लोभ, मोह,
 अहंकार । हर पल, हर घड़ी ऐ जीवात्मा मन, बुद्धि और इन्द्रियां
 दे अधीन जैसियां ऐ चाहंदियां ने, ऐ वैसी क्रिया नूं अपनादी है
 । ताकत आत्मा दी है खर्चा आत्मा दा कीता जा रेहा है, भुगतान
 वी आत्मा नूं ही प्राप्त कर रहे हां जिस तरीके दे नाल बार -
 बार निचले और उतले सूक्ष्म और कारण लोकां दे विच जन्म
 लै करके इस तों स्पष्ट हो जांदा है, कि जड़ लोक दे विच
 बेशक चेतन दी आस है, इच्छा है और इस इच्छा नूं पूर्ण करन
 वास्ते अपनाई गई क्रिया हवस दे रूप दे विच, कामना दे रूप
 दे विच जीवात्मा नूं बंधन दे रूप विच लै करके आंदी है । जो
 वी वस्तुआं सानूं मिलदियां ने, जिन्हां दे प्रति आसक्ति है सुख
 दी यानि के ऐ सानूं सुख देंदियां ने । किस करके ? असी इच्छा
 रखदे हां ते विचार करके देखिये, वस्तु कदी वी स्थिर नहीं है,
 न मन स्थिर है, पहले वी नहीं सी, हुण वी बदल रेहा है और
 अगर रह वी जायेगा, असी खत्म हो जावागे । इस तों स्पष्ट है
 कि हर चीज बदल रही है, बदलण वाले नूं इस जगत दे विच
 आसक्त केहा जांदा है । “मैं” कौण है ? “मैं” सत्य है, सत्य
 जो है जदों असत्य दी इच्छा रखदा है ओ बंधन दे प्रभाव दे
 विच आ जांदा है । इस आत्मा नूं केहा जांदा है भुखी और

प्यासी है, ऐदा बड़ा गहरा भाव है, लफज अधूरा है । भुखा और
 प्यासा विचार करिये ते बड़े गहरे अर्थ ने, असल भाव की है,
 जीवात्मा जो है इसनूं किसी चीज दी इच्छा नहीं है, ऐ परमात्मा
 दा अंश है । अगर ऐदे विच इच्छा है ते परमात्मा दे विच वी
 अभाव है । अनंत गुणां दा स्वामी, अथाह समुंद्र, सागर दी बूँद
 है ऐ जीवात्मा, अनंत गुणां दा सागर, अनंत जिसनूं असी पार
 नहीं कर सकदे, जाण नहीं सकदे । मात्रा दी कमी हो सकदी
 है इस जीवात्मा दे विच जिसनूं असी quantity कहंदे हां, पर
 जेड़ी लिस्ट बणेगी परमात्मा दे मुतल्लक गुणां दी, ओ पूरी दी
 पूरी लिस्ट इस आत्मा दी मौजूद है । इस तों स्पष्ट है इसदी
 कोई इच्छा नहीं, इसदे विच कोई कमी नहीं, इसदे ऊपर काल
 दा कोई प्रभाव नहीं ऐ अकाल है, अकाल दा अंश, फिर इच्छा
 किसदी है, तृष्णा किसदी है, फिर जीवात्मा नूं क्यों इस जगत
 दे विच ऐ सारी विपिदा सहणी पैदी है ? भ्रम ! किस तरीके दा
 भ्रम ? “मैं” “यह” समझ के बैठी है, “यह” की है ? इस जगत
 दे विच जड़ और चेतन, ऐ “यह” नाल संबंध रखदा है । सब
 तों पहला “यह” है शरीर जीवात्मा अपणे नूं भ्रम दे अधीन शरीर
 समझ रही है । क्यों ? ऐदे विच चेतन सत्ता प्राणशक्ति कम
 करदी है । शरीर दा कष्ट आत्मा नूं सहणा पैदा है, उसनूं वी
 दुख लगदा है । क्यों ? क्योंकि ओदे रोम - 2 विच रची होई

है, इस करके ऐ आपणी हस्ती भुल चुकी, आपणे मूल नूं भुल चुकी ऐदा मूल की सी ? सचखण्ड, अविनाशी मुल्क जित्थे काल दा प्रभाव नहीं काल नूं हुक्म नहीं है उस लोक दे विच जाण दा, प्रवेश करन दा उसनूं मूल नूं भुल करके, आपणे गुणां नूं भुल गई । अनंत गुणां दी स्वामी राजकुमारी, संगत कीती चमार दी । चमार किसनूं केहा गया है ? मन नूं, हुण जिसदे लड़ लगी है, उसी दी क्रिया नूं अपनादी है । हुण अगर चमार दी क्रिया गंद नूं ढोहण दी है, ते उसदी पत्नी क्या करेगी, ओ वी गन्द नूं ढोहेगी । अंश है उस परमात्मा दा अविनाशी दा, स्पष्ट है इसदे ऊपर न ते काल दा प्रभाव है, न ते इच्छा है फिर असी इच्छा किसदी कर रहे हां, शरीर दी । शरीर नाल संबंधित अभाव सानूं महसूस होंदे ने और ऐ वी झूठा भ्रम है । शरीर दी इच्छा है, अगर ऐ इच्छा सच्ची होंदी शरीर दे मुतल्लक, ते प्रबध दी जरूरत नहीं सी, कि effect नूं लै करके ऐ पिंजरे दी रचना कीती गई । यानि पहले effect है फिर पिंजरा है, ते असी पिंजरा पहले रख रहे हां और इच्छा बाद विच पैदा कर रहे हां । दोनों ही गल्लां स्पष्ट ने, आत्मा अविनाशी है और शरीर दे मुतल्लक कीती गई इच्छा या चिंता ऐ वी झूठी है, ऐ वी भ्रम है । विचार करके देख लो, अजमा करके देख लो, कोई वी बिना प्रबध दे हुक्म दे भुखा नहीं मरया और अगर

असी इस भुख नूं खत्म करन वास्ते जो इच्छा कीती है, इस जगत दे विच जो वस्तुआं और संबंथा दी कामना कीती है, अगर असी भुखे मर जावागे, पहले ते गल ऐ असंभव है, अगर कुछ घड़ियां लई मन लईये, असी सच बोलदे हां, किसी दा हक नहीं मारदे, हुक्मानुसार विचरण करदे हां, क्योंकि गुरु साहबां नूं असी dictation देंदे हां, कि इस तरीके नाल असी भुखे मर जावागे, साडा परिवार रूल जायेगा उसी ऊपर गुरु साहब विचार करवा रहे ने, कि अगर असी ऐ सारे दुष्कर्मां नूं अपना करके ऐ जगत दी रचना नूं कायम कीता भ्रम दे तौर ते मरन दे बाद साडा नरक पक्का है । और अगर असी इस भ्रम दे विच भुखे मर जावागे, ते याद रखणा अगला जन्म साडा सुथरा होयेगा, असी सतिगुरु दे नजदीक होवागे, ते फिर फैसला कर लेंणा चाहिदा, कि जिस तरीके दे नाल असी आपणे शरीर दा, इस जगत दा पोषण कर रहे हां, इसदे बाद असी आपणे नरक पक्के कर रहे हां या असी अपणे मनुखे जन्म दे विच इस जीवात्मा दा उद्धार करन लई कोई अच्छी क्रिया नूं अपना रहे हां, ऐ फैसला हर जीवात्मा दा आपणा है ! बहुत सारी जीवात्मां बहस करदियां हन, सवाल करदियां हन, असी क्रिया नहीं करागे, न शरीर दा, परिवार दा या जगत दा पोषण नहीं हो सकदा । बड़ी उच्च्यी अवस्था है, लफजां दे विच इसदा

जवाब नहीं दिता जा सकदा । जदों तक जीवात्मा इस चोले दे विच ऐ सारी कामना नूं त्याग करके इको इच्छा नूं नहीं प्राप्त करदी, गीता उपदेश करदी है दुराचारी दे मुतल्लक, कि अगर कोई जीवात्मा मनुखे जन्म विच घोर दुराचारी है, घोर दुराचारी दा भाव है पर - स्त्रीगमन, जुआ, क्रोध, काम, लोभ, ममता, अहंकार, ऐ सारे अवगुण उस जीवात्मा ने अपना रखे हन, जीवात्मा दे अंदर नहीं ने संगत दे अन्दर ने, मन दी संगत विच और संगत है effect अनुसार, उसी अनुसार प्रबलता है यानि कि घोर दुराचारी है और अगर उसने इक फैसला कर लेया, इक इच्छित फैसला, प्रबल इच्छा, **“मैं परमात्मा नूं प्राप्त करना है ।”** गीता उपदेश करदी है, उसनूं साधु कह कर जाणना चाहिदा है ! कितना वड्डा मान दिता गया है, कितना उचित फैसला है, कि अगर जीवात्मा भ्रम विच्चों निकल जाये, क्योंकि जीवात्मा जो है ओ पापी नहीं है, न उसदे ऊपर काल दा प्रभव है । पापी ब्रह्म दा अंश ऐ मन है और ऐ वी जोत सरूप है, ऐ वी संगत दा मारेया है, ऐ वी भ्रम दे विच है । जिस तरह जीवात्मा नूं आपणे मूल दी खबर नहीं, ओ किसदा अंश है ओ अविनाशी दा । उसे तरीके दे नाल मन वी भ्रम दे विच है, ओ सुख दी तलाश करदा है, इच्छा पैदा करदा है । किसदे अधीन ? इन्द्रियां दे अधीन । इन्द्रियां दी संगत करदा है,

इन्द्रियां जड़ ने, उन्हां दे विच बुद्धि, सोचण - समझण दी समर्था नहीं है । बुद्धि मिली सी जीवात्मा नूं विचार करन वास्ते, विवेकता लई, अगर ऐ विवेकता देवी-देवता नूं प्राप्त नहीं है, ते मनुखे जन्म दे विच इसनूं प्राप्त करके असी केड़े पुन खट लये ने ! ऐ दोष किसदा है ? ऐ सारा दोष इस संगत दा है जिसनूं इस जीवात्मा ने इस जन्म दे विच उत्तम, इस तों उत्तम कोई चोला नहीं है, कोई पिंजरा नहीं है क्योंकि इसी दे विच आ करके ऐ जीवात्मा आपणे मूल विच समा सकदी है । पर उस तों पहले मन दे भ्रम दा दूर होंणा बहुत जरूरी है, मन दा भ्रम की है ? ओ ब्रह्म दा अंश आपणे मूल तों बिछुड़या ओ वी तड़फ रेहा है शांति लई हर पल उसदे अन्दर अनगिनत लहरां उठदियां हन और ऐ लहरां संगत दे अधीन उठदियां हन । जैसी संगत ओ करदा है, वैसी ही लहरां उठदियां हन । इसी करके बाणी विच उपदेश दिता जांदा है संगत दा । किसदी ? सत दी यानि सत्संगत जित्थे सत प्रगट है । क्यों ? क्योंकि सत्य दा प्रभाव है सत्संगत, कुछ इन्सानां दा एकत्र हो जाणा, अच्छे प्रवचन कर देंगे, परमात्मा दी व्याख्या कर देंगी ऐ भाव नहीं है । सत्संगत दा भाव है सत किसनूं केहा है ? हक नूं । हक की है ? उस परमात्मा दा नाम । यानि कि जिसने रहणा है, जो स्थिर है, अविनाशी है, कायम रहण वाली अवस्था । यानि

कि रंग, रूप, रेख, आकार नहीं है, ऐ इक अवस्था है, उस
 अवस्था नूं सच कह करके, हक कह करके पुकारेया है । हुण
 जिस जगह ऐ हक प्रगट होयेगा, ऐ नाम प्रगट होयेगा, उसदी
 संगत सत्संग कहलांदी है, उसदे ऊपर प्रभाव पैदा है यानि मन
 झुकदा है, स्थिर होंदा है, आपणे मूल दे विच समाण वास्ते रस्ते
 दी खोज करदा है, तलाश करदा है । उस तों पहले ओ अंधा है
 जिस तरह जीवात्मा अंधी और बहरी है, उसे तरीके दे नाल मन
 वी अंधा और बहरा है, उसनूं आपणी ताकत दा ज्ञान नहीं ।
 ब्रहम तक दी समर्था रखदा है, उस काल दा अंश है, बेशक
 अधूरी ताकत है, पर किसी परमात्मा तों घट ऐ वी नहीं है ।
 इसी करके बाणी दे विच उपदेश कीता गया है ^{७७} **मन जीते जग**
जीत^{७९} इस भवसागर तों पार निकलण वास्ते जिसने मन नूं
 जित लेया, मन नूं स्थिर कर लेया, इन्द्रियां दी दासतां तों इसनूं
 मुक्त करा लेया, क्यों ? क्योंकि ऐ वी कैदी है । जिस तरीके दे
 नाल ऐ जीवात्मा नूं ऐ ब्रहम ने यानि मन ने कैद कर रखया है,
 उसे तरीके दे नाल इस मन नूं इन्द्रियां ने कैद कर रखया है ।
 और जद तकण असी ऐसी क्रिया नूं नहीं अपनादे जिसनूं
 अपनाण दे नाल इस मन दी मुक्ति हो सके, तद तकण
 जीवात्मा दी मुक्ति दी कल्पना है, कोरी कल्पना । कितनी मर्जी
 क्रिया अपना लईये मौखिक तौर ते यानि अंतर दे विच जेड़ी

इच्छा रखी है मन, बुद्धि और इन्द्रियां दे अधीन, इस करके
असी ओनूं पूरा करन वास्ते जेड़ी कामना या हवस नूं अपनादे
हां, ओ सानूं बंधन दे विच लियांदी है । इस तों स्पष्ट है सानूं
ऐ भ्रम जो दिता होया है, उस काल दा दिता होया है । ऐ जगत
दी रचना जिसने रची है इक खेड रची गई है उस अकाल और
काल दे अधीन । उसदे अधीन नियम हन, नियमां दे अधीन ऐ
रचना है और बिना नियम दे कोई जीवात्मा इस रचना तों पार
नहीं जा सकदी और इच्छा अनुसार जो पदार्थ या संबंध असी
मंगदे हां, ऐ कदे वी चाहण दे नाल प्राप्त नहीं होंदे, इन्हां दी
प्राप्ति सिर्फ और सिर्फ effect अनुसार यानि पिछले जन्मां
विच कीती गई क्रिया दा केवल और केवल भुगतान मात्र है,
यानि कि जीवात्मा मनुखे जन्म विच या होर जन्मां विच सिर्फ
और सिर्फ भुगतान कर रही है । इन्सानी चोले दे विच जो बुद्धि
दा तत्व दिता जांदा है विवेकता लई, उसनूं धारण करन वास्ते
जो कि देव लोक विच देवतेयां नूं वी प्राप्त नहीं है, ओ सिर्फ
और सिर्फ इस वास्ते सी, इस कारण नूं जाणन वास्ते, इस
जाल नूं पहचानण वास्ते, इस दलदल नूं देखण वास्ते, इस
रस्ते दे विच आ रहियां रूकावटां नूं जाणना, पहचानना, इन्हां
कंडेयां (काँटों) विच्चों निकलना, दूर करना, इस वास्ते ऐ
बुद्धि दा तत्व दिता गया सी, ऐ विवेकता दिती गई सी । हुण

विचार करना है, असी कदे वी मनुखे जन्म विच आ करके इस विवेकता नूं धारण नहीं कीता कैसी मूडमत है, हर पल, हर घड़ी असी आपणी हस्ती मिटा रहे हां । ऐ हस्ती, ऐ स्वासां दी हस्ती, जिन्हां चीजां नूं असी एकत्र कर रहे हां इच्छा और तृष्णा दे अधीन, ऐ न कदी स्थिर ने, न रहण गीयां, मिट रहियां ने, अगर ऐ रह गीयां, असी चले जावागे ! ते फिर लाभ किसदा है, इन्हां नूं त्यागण दा । अज दे पाठ दा निचोड़ कड रहे ने सतिगुरु, कि साडे अन्दर मन स्थिर क्यों नहीं हो सकया, असी क्यों नहीं परमात्मा नूं प्राप्त कर सके, क्योंकि असी सिर्फ गल्लां नूं अपनाया है ! असी परमात्मा नूं मिलना चाहंदे हां, असी सतिगुरु कोल जादे हां, डेरे जा करके सेवा करदे हां, ऐ सारियां गल्लां मौखिक क्रिया दे रूप विच हन । तकनीकी रूप विच असी न ते असत्य नूं त्यागया, न सत नूं धारण करन दी इच्छा प्रबल रूप विच अंतर दे विच पैदा कीती ! शारीरिक रूप विच असी बेशक बाहरी तौर ते ऐ सारी क्रिया नूं अपना रखया है । हुण विचार करो, अपनाया शरीर ने है, शरीर जड़ है, जड़ ने खत्म हो जाणा है, ते अविनाशी दी मुक्ति किस तरीके नाल हो सकदी है ? यानि कि ऐ जीवात्मा संग्रह, एकत्र करन दी ऐ भावना, हवस खत्म नहीं करदी, त्याग नहीं करदी यानि इच्छा दा त्याग और भोगण दा त्याग, दोनां दा त्याग आवश्यक है ।

जद तकण ऐ त्याग नहीं होयेगा, तद तकण ऐ प्रबल इच्छा अंतर दे विच पैदा हो ही नहीं सकदी, कि असी परमात्मा नूं प्राप्त करना चाहंदे हां और जद तकण ऐ इच्छा पैदा नहीं होयेगी, तद तकण इक दुराचारी नूं गीता ने जो माण दिता है साधु दा, कि असी ओनूं साधु कह सकदे हां और ओ साधु किसनूं प्राप्त होंदा है यानि कि ओ साधु कौण है ? पंजवें मण्डल दा अध्याता । जेड़ी जीवात्मा ऐ जन्म - मरण दे विच्चों निकल के 84 लख पिंजरेयां विच्चों निकल करके आपणा उद्धार कर लेंदी है, आवागमन तों आपणे आप नूं मुक्त करा लेंदी है, उसनूं साधु दी संज्ञा दिती जांदी है, उसनूं संत केहा जांदा है और उन्हां दी संगत नूं ही सत्संगत केहा जांदा है । यानि कि सत दा प्रभाव, सत दा effect जित्थे सत प्रगट होवे, उसी नूं असी सत्संगत कहंदे हां और बिना सत्संगत दे ऐ इच्छा खत्म हो ही नहीं सकदी । क्यों ? क्योंकि मन वी भ्रम विच है, जीवात्मा नूं वी भ्रमां रखया है, कि किस तरीके दी असी इच्छा रखी है और इच्छा रखण नूं पूरा करन वास्ते, कायम करन वास्ते असी जेड़ी क्रिया नूं अपना रखया है, ओ सारी और सारी आशा और तृष्णा यानि कि कामना दे अधीन है और “हे कुंती पुत्र ! ऐ कामना दे अधीन कीती गई क्रिया तैनूं बंधन दे विच लै करके आयेगी अगर तूं मेरे निज सरूप नूं प्राप्त करना

चाहंदा हैं, ते मन, बुद्धि और इन्द्रियां नूं मेरे अन्दर स्थिर कर, ताहीं तूं जा करके हर जगह, अन्दर और बाहर मेरे निज स्वरूप नूं देखेंगा और इस तरीके दे नाल क्रिया करदे होये यानि कि तूं क्रिया तों परे नहीं होंगा, करम करना है । केड़ा करम ? कर्तव्यजन्य करम यानि कि कर्म करन तों दूर नहीं जाणा ।”

पर ऐ प्रतिपालना शरीर दी और जगत दी ऐ कोई होर कर रेहा है यानि कि ओ जगत नूं रचाण वाला, रचना करन वाला, ऐ सृष्टि नूं चलाण वाला ऐ रचना नूं चला रेहा है, न कि ऐ आत्मा चला रही है, न मन चला रेहा है, न असी तुसी चला रहे हो । ऐ सारा दा सारा फैला रखया इस जगत दे विच भ्रम है और ऐ भ्रम कित्थे दूर होंदा है ? सत दी संगत दे विच, जित्थे सत प्रगट होंदा है, ओत्थे सच्चो - सच सत दी बाणी प्रगट कीती जांदी है । बाणी की है ? कोई धर्म नहीं, कोई लेख नहीं, कोई किसे तरीके दी विशिष्ट क्रिया या लफज नहीं है । लफज इस करके है क्योंकि कोई न कोई लफज लै करके असी इसदी व्याख्या करनी है । व्याख्या जदों वी असी करागे, किसी न किसी मत या धर्म ने इन्हां लफजां नूं अपना रखया है और असी की है ऐ मत और धर्म दी दीवारां दे विच आपणे आप नूं कैद कर देंदे हां और जेड़ा सत दा ज्ञान है, सच्ची बाणी है उसनूं वी दफना देंदे हां और आपणे नाल आपणी जीवात्मा नूं वी इन्हां दा कैदी बणा देंदे हां और कदे वी चाह करके असी

इस जीवात्मा दा उद्धार नहीं कर सकदे, पुन नहीं खट सकदे जिसनूं खटण वास्ते उस सतिगुरु ने प्रसन्न हो करके, उस अकाल पुरुख ने प्रसन्न हो करके इक जीवात्मा नूं मौका दे दिता आपणे आप मिलाण दा । याद रखणा, ओ परमात्मा जदों वी प्रसन्न होयेगा जिस वी जीवात्मा दे ऊपर की करेगा ? उसनूं इन्सानी जन्म दे देगा । इन्सानी जन्म देंण दा भाव ही ऐ ही है कि परमात्मा उस जीवात्मा दे ऊपर प्रसन्न है । उस तों बाद असी दया - मेहर दीयां गल्लां करदे हां या कई होर तरीके दीयां फरियादां करदे हां ऐ सारियां झूठियां फरियादां ने, ऐ सारा दा सारा भ्रम फैला रखया है उस काल ने इस जीवात्मा नूं भ्रमाण वास्ते, ऐ सारे सुखजन्य वस्तुआं एकत्र करण वास्ते इच्छा जाहिर कीती है, इसदे अधीन आ करके क्रिया नूं अपना करके ऐ जीवात्मा बार - बार जन्म और मरण दे गेड़ विच आंदी है । इस करके बाणी उपदेश करदी है, भक्त रविदास जी ने बिल्कुल स्पष्ट कीता है, जिस जीवात्मा ने उस हरी दे रूप दे यानि कि हीरे नूं छड करके इस जगत दे जितनियां वी इच्छा दे अधीन वस्तुआं और संबंधा नूं एकत्र कीता है, ऐ सारियां दी सारियां इस जीवात्मा नूं बार - बार जन्म और मरण दे विच यानि कि नरकां दा अधिकारी बणादियां ने । अगर असी इस जीवात्मा दा पुन खटणा चाहंदे हां, उस परमात्मा दी सच्ची

प्रसन्नता नूं हासिल करना चाहंदे हां, जेड़ी कि ओने प्रसन्न हो करके साडी झोली दे विच ऐ दात पाई है जिसनूं असी मनुखा जन्म कहंदे हां । इस जन्म दे विच आ करके इस दात नूं प्राप्त करके अगर इस जीवात्मा ने सच्ची इस क्रिया नूं नहीं अवावागे, यानि कि उस सत नूं प्राप्त न कीता, उस परमात्मा दा मिलन दा अज मिलन दा आपणे आप नूं अधिकारी न बनाया, ऐ अधिकारी कदों बनायेगी, जदों ऐ संगत नूं छुट्टेगी । जड़ और चेतन दी गंड लगी है यानि कि जद मन वी जड़ है सूक्ष्म रूप दे विच ऐ जीवात्मा जो है ऐ चेतन है, जदों दी अज तक ऐ चेतन गंड नहीं खुलेगी, ऐ गंड कदों छुटेगी ? जदों मन दी गंड छुटेगी । इन्द्रियां दे अधीन है, इन्द्रियां दे नाल ऐदी गंड बंधी है और जद तकण इन्द्रियां स्थिर नहीं होंग गीयां “दस इन्द्री कर रखे वास तिस आतमे होये परगास ।” यानि कि अन्दर असी प्रकाश नूं देखणा चाहंदे हां, पर इन्द्रियां नूं वस करन वास्ते, इन्द्रियां नूं रोकण वास्ते असी कोई क्रिया नूं नहीं अपनादे । इस करके गीता ने बिल्कुल स्पष्ट केहा है कि अगर तेरी इच्छा प्रबल होये उस परमात्मा नूं प्राप्त करन दी, ते आपणे आप ही तूं, तेरे अन्दर ऐ ताकत मौजूद है, ऐ न कह देईं तेरे अन्दर कोई समर्था नहीं है ! जद इस जगत दे विच सारी क्रिया करन वास्ते तेरे अन्दर ताकत मौजूद है, समर्था मौजूद है, ते

क्या तूं आपणा कम करन वास्ते, आपणी दासतां नूं मुक्त करण वास्ते इस जीवात्मा नूं, तेरे अन्दर कोई ताकत नहीं है ? ऐ सारा भ्रम फैला रखया है, इस करके तूं उठ ! ऐ सारे औजार जो तूं त्याग दिते ने, इन्हानूं अपना ! क्योंकि ऐ क्रिया नूं करन वास्ते कर्तव्यजन्य क्रिया यानि कि क्रिया करेगा तांही जा करके तूं निष्कामी होयेंगा । क्योंकि फल दे ऊपर तेरा अधिकार नहीं है, फल उस परमात्मा दा है और परमात्मा दा फल उस हुक्मानुसार पिछले जन्मां विच कीती गई क्रिया यानि कि उसदा effect मात्र है, उस तों अगे कुछ वी नहीं है । यानि कि मनुखे जन्म विच आ करके करम ते करना है, क्रिया ते करनी है, पर उसदे अन्दर कामना कोई नहीं रखणी, फल दी इच्छा नहीं रखणी । फल परमात्मा दा हुक्म है, भाणा है, उसदे अधीन आ करके विवेकता नूं इस्तेमाल करके इस जीवात्मा ने जेड़ी वी क्रिया अपनाणी है, सतिगुरु दे उपदेशानुसार सत्संग दे विच कीती गई बाणी जेड़ी उच्चारित कीती जांदी है उसदे विच जो वी निर्देश दिता है ओदे अनुसार इस जीवात्मा ने इस जगत दे विच आ करके विचरण करना है । ओ सारियां गल्लां जेड़ियां सतिगुरु उपदेश करदे ने, उन्हानूं अपनाणा है । जद तकण ऐ सारी क्रिया नूं अपनायेंगा नहीं, तद तकण अंतर दे विच जो आसक्ति इस इच्छा दी ओ पूर्ण करन वास्ते जो हवस

अपना रखी है ऐ दूर नहीं हो सकदी । यानि कि इन्हां तों असी बचणा चाहंदे हां, सचमुच उस परमात्मा नूं प्राप्त करना चाहंदे हां, ते इन्हां क्रिया दे अनुसार, उपदेशानुसार क्रिया नूं अपना करके असी उस सच्ची इच्छा नूं पैदा कर सकदे हां जेड़ी कि सिर्फ और सिर्फ आपणे मूल विच समाण वास्ते यानि कि उस सचखण्ड पहुँचण वास्ते इस जीवात्मा लई उपदेश है, कि आवागमन तों मुक्त करण वास्ते तैनूं जेड़ा इक मौका दिता गया है, ऐ जो मौका दिता गया है ऐ हर पल, हर घड़ी तेरे हथ्यों निकल रेहा है। अख बंद होंण दी देर है उस तों बाद तेरा क्या हशर होयेगा ऐ अख बंद होंदे ही पता चल जाणा है । उस वेले सिर्फ हथ मलणे बाकी रह जाणगे, तूं चाह करके वी कुछ नहीं कर सकदा, तेरी किसी ने मदद नहीं करनी ! ऐ जितनियां वस्तुआं और संबंध तूं एकत्र कीते ने, हवस दे अधीन, कामना दे अधीन, ऐ तैनूं बंधन दे विच लै करके आणगे ऐ सारियां दीयां सारियां मरन दे बाद की कम करन गीयां, इन्हाने ते जींदे जी वी तेरा साथ छड जाणा है ! विचार करके देख लो, जो कुछ वी असी एकत्र करदे हां, इस जगत दे विच ही साडा साथ छड देंदियां ने । जदों इस शरीर नूं कोई रोग लग जांदा है, कोई अभाव आ जांदा है, कोई संबंधी साडे तों दूर हो जांदा है । विचार करन वाली गल की है, असी कहंदे हां संसार ने सानूं

बन्ध रखया है । संसार ते जड़ है, ओ चेतन नूं बन्ध सकदा ही नहीं ! किस तरीके दे नाल असी बहुत सारी मुक्ति प्राप्त कर सकदे हां, पिछले युगां दे विच असी बहुत कुछ प्राप्त कीता है और कलयुग दे विच बहुत कुछ प्राप्त कर चुके हां। साडा बन्धन बहुत थोड़ा है, किस तरीके दे नाल! इक दीवार है साडे घर दी, दीवार दे परले पासे कोई मौत हो जाये, कोई अभाव आ जाये, कितना वी अनिष्ट हो जाये, पर सानूं कोई प्रभाव नहीं पैदा पर उस दीवार दे अगले पासे जिस जगह असी रहंदे हां, अगर साडे बच्चे नूं थोड़ा जेया शरीर वी तप जाये, ते असी सारी रात ओदे कोल बैठ करके जाग करके कट देंदे हां । यानि कि साडा बन्धन की है ? संसार दा नहीं है, संसार दे विच कितना वी अनिष्ट हो जाये, कितने वी भूकम्प आ जाण, कितने ही घर ढह जाण, कितनियां वी मौतां हो जाण, ऐ सानूं बन्ध के नहीं रखदियां । उसदा रंज मात्र वी इस जीवात्मा दे ऊपर effect नहीं है, असी खादे - पींदे, हँसदे - खेडदे आपणा बन्ध - वर्तन करदे हां । इस तों स्पष्ट है कि ऐ संसार सानूं बन्ध नहीं रेहा, असी आप संसार नूं पकड़ के बैठे हां और बहुत थोड़े जेये संसार नूं बंधया है, कितने खेस, रजाईयां, कम्बल, दो - चार - छह संबंधी होंणगे और कुछ साडे रिश्तेदार देंणगे या कुछ थोड़ियां जईयां वस्तुआं होंण गीयां जिन्हां दे अभाव दे

नाल ही ऐ जीवात्मा तड़फन लग जांदी है । इस तों स्पष्ट है कि जीवात्मा ने खुद बंधन बना रखया है बहुत थोड़ा जेया । जितना कुछ उसने विवेकता दा इस्तेमाल कीता है, अगर ओ सही मायने विच बुद्धि दा इस्तेमाल कर लवे, तो उसदे नाल इस जगत दे विच, इस संसार दे विच, जितना जड़ और चेतन लोक मौजूद है भ्रमाण वास्ते, ओ सारा दा सारा मिल करके वी इस जीवात्मा नूं भ्रमां नहीं सकदा । अगर ओ सही मायने दे विच तन, मन, धन, वचन और कर्म दी आपणे सतिगुरु दी पूरी टेक लै लवे पर ओ सच्ची टेक लवे सिर्फ मौखिक रूप विच, गल्लां दे रूप दे विच नहीं, आपणे अन्दरों सारी विशे - कामना नूं त्याग करके और सच्ची टेक लै करके इस क्रिया नूं अपना लवे, ते ऐ जीवात्मा इक जन्म दे विच ही आपणा उद्धार कर सकदी है और इक जन्म दे विच ऐ टेक पूरी नहीं लैदी । ऐ जीवात्मा दी आपणी मौज है, कि कितने जन्म लै करके उसने आपणा उद्धार करना है । अनगिनत काल तों ऐ जीवात्मा आपणे मूल तों बिछुड़ी इन्हां लोकां दे विच भ्रमण कर रही है, ऐ खजल हो रही है । इस तों स्पष्ट है इस जीवात्मा ने अज तक विवेकता दा इस्तेमाल नहीं कीता, अज तक इसने आपणे सतिगुरु दे हुकम दी पालना नहीं कीती, अज तक इसने कदी वी सच्ची और पूर्ण टेक नहीं लई, अगर इसने पूर्ण टेक

लै लई होंदी, ते असी कद दे इस लोकां नूं छोड़ करके आपणे उस अविनाशी मण्डल दे विच यानि कि सतिनाम दी गोद विच समुंद्र दी बूँद, बूँद जेड़ी है समुंद्र दे विच समा चुकी होंदी । यानि कि लहर नूं कदी वी उस समुंद्र तों अलग नहीं कीता जा सकदा, उसदे बाद इस जीवात्मा नूं कदे वी जन्म और मरण दे गेड़ दे विच खजल नहीं सी होंणा पैदा । इस तों साफ स्पष्ट है, बेशक असी ऐत्थे बैठे हां मुखौटा लगा करके बैठे हां, कि असी सत्संग सुण रहे हां या सत दी संगत कर रहे हां, ते ऐ सारी दी सारी संगत दा प्रभाव इस जीवात्मा दे ऊपर, मन दे ऊपर नहीं पै रेहा । क्यों ! क्यों नहीं पै रेहा, क्योंकि असी सच्चे रूप विच उस क्रिया नूं अज तक अपनाया ही नहीं तां अज दी इस बाणी दे विच सतिगुरु जी ने सचखण्ड तों बिल्कुल स्पष्ट कर दिता है, कि आशा और तृष्णा दे अधीन जेड़ी कि इस मन दे नाल संबंध रखदी है, मन क्या है ? जड़ लोक दा अधिनायक, अधिकारी, ब्रह्म दा अंश। उसदे अधीन अपनाई गई ऐ जेड़ी क्रिया है, ऐ सारी दी सारी इच्छा नूं पैदा करदी है और इच्छा नूं पूरा करन वास्ते और कायम रखण वास्ते जो क्रिया अपनाई जांदी है उसनूं असी तृष्णा कहंदे हां और तृष्णा दे अधीन कीती गई क्रिया इस जीवात्मा नूं बार - बार जन्म और मरण यानि बंधन दे विच लै करके आंदी है । जो कुछ वी

असी इस जगत दे विच देखदे हां, ऐ सारियां दा संबंध करमानुसार सिर्फ effect दे रूप दे विच प्राप्त होंदा है, इच्छ करके कोई वस्तु प्राप्त नहीं होंदी, न कोई संबंध कायम रहंदा है । इस करके अज दे पाठ विच गुरु साहबां ने बिल्कुल स्पष्ट उपदेश दिता है, कि अगर असी आपणी जीवात्मा दा उद्धार करना चाहंदे हां, ते साडा फर्ज बणदा है कि असी इक प्रबल इच्छ नूं पैदा करिये, उस जीवात्मा लई उद्धार लई कि असी सिर्फ और सिर्फ उस परमात्मा नूं प्राप्त करना है । और उसदे बाद असी कितने वी दुराचारी होईये, ओ सारे ही दुराचार जेड़े ने इक - इक करके effect समेत इस जीवात्मा दे नाल जेड़े भूत वाकण (भूत की तरह) चिमड़े होये ने, ओ दूर होंदे जाणगे । ताकत और समर्था इसदे अन्दर मौजूद है, असी उसनूं गवाँ बैठे हां ख्याल दे रूप विच मन दी संगत, इन्द्रियां दी संगत करके, इस जगत दे विच जड़ और चेतन लोकां दे विच और ज्यों - 2 असी आपणे गुरु दे अधीन आ करके उस सच्ची क्रिया नूं अपनावागे, सच्चे उपदेश नूं अपनावागे, इस तों याद रखा असी जितने रूप विच अपनावागे, उतना ही effect सानूं मिलेगा, उस तों वद नहीं मिलेगा ! हुण ऐ जीवात्मा दा आपणा फैसला है कि ओ आपणा उद्धार इक जन्म विच करना चाहंदी है, कि अनगिनत जन्मां दे विच असी अज

तक ऐत्थे बैठे हां उद्धार नहीं कर सके, इस तों स्पष्ट है असी इस क्रिया नूं कटे वी सच्चे तौर ते नहीं अपनाया, आंशिक रूप दे चिच मुखौटे दे रूप दे विच अपनाया है । तां उसदा फल ऐ है कि अज असी सत दी संगत कर रहे हां, उस तों अगे अगर असी लाभ प्राप्त करना चाहंदे हां यानि कि ऐ दौड़ इस जीवात्मा नूं बुद्धि लगाणी पयेगी, आपणे आप कदी न फल दी प्राप्ति होई है, न कटे होयेगी ! जद तकण जीवात्मा उद्यम नहीं करेगी यानि कि उस सच नूं प्राप्त करन वास्ते, जीवात्मा नूं आवागमन तों मुक्त करण वास्ते, तद तकण ओ फल दी अधिकारी नहीं हो सकदी फल दे ऊपर ते वैसे ही अधिकार नहीं है । प्रबध पहले रचया जांदा है, रचना यानि कि शरीर या बाकी लोक बाद विच रचे जादे ने । अगर ऐ प्रबध नहीं होयेगा, ते रचना हो ही नहीं सकदी यानि कि कायम रखण वास्ते वी ऐदी लोड़ है और ऐदी रचना करन वास्ते वी ऐदी लोड़ है । ते अज दे उपदेश तों स्पष्ट है, कि साडा फर्ज बणदा है कि असी जेड़ी दात उस सतिगुरु तों प्राप्त कर चुके हां ऐ मनुखे जन्म दी, उसनूं असी सार्थक करन वास्ते ऐसी क्रिया नूं अपनाईये जेड़ी निष्कामता दी होवे । यानि असी आपणी त्रिकुटी नूं साफ नहीं कर सके, ते घट तों घट असी होर करम ते न इकट्टे करिये यानि कि आपणे घर जोगे हो जाईये ! घर जोगे दा की भाव

है, आपणे पैरां ते खड़े होंण दे लायक, यानि कि अगला जन्म सानूं फिर मनुखा ही मिल जाये । याद रखणा, अख बंद करण दे बाद क्रिया अनुसार ओदे जो effect है ओदे अनुसार ही पिंजरे सानूं मिलणगे, ते कोई मत किसी भ्रम दे विच रहे कि सानूं दुबारा तों मनुखा जन्म मिलेगा ! ऐ बड़ा कीमती जन्म है और ब्रहम इतना फिजूल खर्च नहीं है, कि ऐ जीवात्मा नूं बार - बार मनुखा जन्म देंदा है ! ते साडा फर्ज बणदा है कि असी इसनूं सार्थक करिये और आपणी इस जीवात्मा दा जेड़ी भुखी - प्यासी बैठी है आपणे मूल विच समाण वास्ते, ओदे उद्धार लई ऐसी क्रिया नूं अपनाईये जेड़ी इच्छा और कामना तों रहित होवे ।